

# Gert köpeldi

Category: Goşgular, Kitapcy  
написано kitapcy | 23 январа, 2025  
Gert köpeldi GERT KÖPELDI

Eý ýaranlar, şu zamanda,  
Ilde gubar, gert köpeldi.  
Zerre ynsap ýok ýamanda,  
Zalym-jeberut köpeldi.

Ýat etmeýen ahyreti,  
Dadalar haram lezzeti,  
Dünýä üçin anty-şerti  
Parhyn bilmez mert köpeldi.

Dünýä bir bendärgе köçe,  
Alamatlar geldi niçe,  
Halalhonlar ýetse üçe,  
Haram iýjek dört köpeldi.

Akyl bolsaň, söze pähm et,  
Ýyl-ýyldan köpeldi gahat,  
Bir-birine edip töhmet,  
Nahak gowga, şert köpeldi.

Ýa ahyr boljak pany,  
Zalym boldy begi-hany,  
Dört pula satyp imany,  
Tersa, jöhit, kürt köpeldi.

Jahyllaryň köňli ozdy,  
Hak işler nähaka ýazdy,  
Ýa türkmeniň päli azdy,  
Zalym hanly ýurt köpeldi.

Seýdi diýr, bakyň bu ýola,  
Gulak goýuň arzy-hala,  
Iller meňzäp goýun mala,

Ony iýjek gurt köpeldi.

Seýitnazar SEÝDI. Goşgular